

పాడుగు నీడలు

హితశ్రీ

క్రొగోజు సాయంత్రం బీచ్ ఇసుకలో అడుగు పెట్టి పెట్టగానే రంగారావు ముఖం ముకుళించింది. ఆ ఎర్రపూల అంచు గల తెల్లచీర అతనికి బాగా గుర్తే. నెలగోజుల్నించి ప్రతిగోజూ మాస్తున్నాడు. ఆమె. ఎంతదూరంనించినా గుర్తు పటగలదు. ఆమెని చూసి నప్పటినుంచీ ఏవేవో దృశ్యాలు సృష్టించుకుంటున్నాడు. అకస్మాత్తుగా ఎవరో నెమిసూట్ లోని వ్యక్తి తన దృశ్యాల కాపీరైట్ హక్కుకి భంగం కలిగిస్తున్నాడు. ఎవరా తెల్లపరు? తెల్లపరు! రంగారావు మనసులో అతని కిష్టంలేని ఊహ ఏవో తట్టింది. ఒక్కసారిగా కుంగిపోయాడు. తను వొట్టి బుద్ధి హీనుడు. తనకి తెల్లపరు లేకపోతే కుట్టించుకోవాలనైనా తనకెందుకు తోచలేదు?

ఆకాశంలోని ఎరుపురంగు క్రమంగా కొంపల జెనకాలకి ప్రవహించిపోతున్న కొద్దీ ఆ ఇద్దరు వ్యక్తులకీ దగ్గరైతున్నాడు రంగారావు. నడుస్తూ నడుస్తూ తపీమని ఆగిపోయా ఉతను. ఆ తెల్లపరు మరెవరో కాదు. నిస్సందేహంగా రామకృష్ణ. వాల్లిద్దరూ ఏవో మాట్లాడుతూ పకపక నవ్వుతున్నారు. నమ్మలేక పోయాడు రంగారావు. నిన్న సాయంత్రం దాకా ఆమె ఎవరో ఎరగని రామకృష్ణ ఇవాళ ఎంతో పరిచయం ఉన్నవాడిలాగా ప్రవర్తిస్తున్నాడు. ఇలాంటిది సంభవమని రంగారావు కలలోకూడా ఊహించలేదు. ప్రియమిత్రుడైన రామకృష్ణమీద అతనికి మొదటిసారిగా కోపమూ, ఈర్ష్యా కలిగాయి. స్నేహితుడైన వాడిలాగేనా చెయ్యటం? కాని పూర్తిగా అతనిమీదే నింద తోసిపేయటం తప్పేమో! తను స్వపంగా చెబితే బావుండేది. కనీసం నూచ నైనా చేశాడా? ఓగోజు జెనక్కి పోయాడు రంగారావు—

“ఎవరారా?”

“ఏమో”

“తెలియదన్నమాట”

“ఉహూ!”

“నువ్వుకూడా ఇవాళేనా చూడటం?”

“కాదు. గోజూ చూస్తూనే ఉన్నాను”

“ఎన్నాళ్లనించి?”

“చాలాగోజుల్నించి”

“అయితే మరి...?”

ప్రశ్నార్థకంగా అసంపూర్తిగా వొదిలి రంగారావు ముఖంలోకి చూశాడు రామకృష్ణ.

“ఎవరయితే మనకేం?”

“అయితే సరేలే. నువ్వేదో అదోలా ఉంటే అడిగాలే”

రంగారావేమీ అనలేదు. కాని అప్పుడప్పుడు దొంగతనంగా ఆమెవైపు చూస్తూనే ఉన్నాడు. రామకృష్ణ గమనించనట్లుగా సముద్రంలో అలల ఆనందంలో భాగం పంచుకుంటున్నాడు. ఏవేవో దృశ్యాలు రంగారావు ఊహ ప్రపంచంలో చక చక గడిచిపోతున్నాయి.

“వరదబాధితుల సహాయార్థం...”

“బీచ్ లోనా?”

“క్షమించండి. కాని మీ ఇల్లు ఎక్కడో...”

“ఫలానా... ఫలానా....”

“ఛాంక్స్. రేపు కనిపిస్తాను.”

“అలాగే.”

తరవాత?

ఆకాశమంత సూన్యం. అయినా అదేం ప్రారంభం? మొదట్లోనే యాచన అంత ఫలప్రదమా కాదు, శుభప్రదమా కాదు.

“మీరేమీ అనుకోకపోతే...”

“అనుకోలేండి.”

“మీరేమీ లేదు. మీతో మాట్లాడాలని ఉంది.”

“మాట్లాడటానికేం?”

ఏం మాట్లాడాలి? ఏ విషయంగురించి? ఏదైనా సంఘటన జరిగితే బావుండును.

“ఎంతో కృతజ్ఞురాలిని.”

“ఆఁ. దానికేం. నేను చేసిందేముంది, మహా.”

“సమయానికి మీరు కనిపించకపోతే...”

“అలా జరగాలని ఉంది. మీకు సహాయం— నాకు చేతనైనంత వరకేవినా—చెయ్యగలగటం నా అదృష్టం.”

ఏం సహాయం? ఛ...ఛ. ఆలోచన సాగటం లేదు. అసలీవన్నీ ఎందుకు? నూటిగా పోవటం మంచిది.

“మీ రెవరో నాకు తెలియదు. మీ పేరేమిటో తెలియదు. మీ భాషేమిటో తెలియదు. మీరేం చదివారో తెలియదు. ఏం చేస్తున్నారో తెలియదు. కాని మిమ్మల్ని గురించి ఒక్కవిషయం తెలుసు. మీరు నా హృదయం అపహరించారు. మీరేమన్నా సరే. దొంక తిరుగుడులేకుండా చిత్తశుద్ధితో చెప్పాను.”

“వటప్.” అంటే? నోరుమూసుకుని కళ్ళకి బుద్ధి చెప్పటమేనా?

అదికాదు పద్ధతి. మరేది? ఏమో. ఏదయితే ఏం? తరవాత చూసుకోవచ్చు. తరవాతంటే? వీలై నప్పుడు. ఎవరికి? ఇద్దరికీ—కనీసం ఆమెకి. ఎప్పుడు వీలవుతుంది? అయినప్పుడే. అందాకా...ఆకాశంలో, మేఘాలమధ్య—

ఆ అందాలరాణి పక్కన ఎవరో ఆ అదృష్ట వంతుడు. ఓహో! ఏం అదృష్టం! అందరూ చూస్తున్నారు—బీచ్ లో, రోడ్డుమీద, సినిమా థియేటర్ లో, అన్నిచోట్లా. మెచ్చుకుంటున్నారు, ఈర్ష్యపడుతున్నారు. ఆకాశం మీదనించి దిగొచ్చినట్లుగా... గర్వంగా...ఆనందంగా...పడ్డది. “చీకటి పడుతోందిరా బ్రదర్.” బుజంమీద చెయ్యి పడ్డది.

ఉలిక్కి పడ్డాడు రంగారావు—అప్పుడూ, ఇప్పుడూ కూడా. ఇప్పుడింకా సంధ్య. ఈర్ష్యపడే

వాళ్ళలో ఇప్పుడు తనుకూడా ఒకడు. ఆ ఇద్దరూ ఇంకా అక్కడే—తనజే పొరపాటు. కాని రామకృష్ణ! వాడెప్పుడూ అంటే. వాడి మనసులో నిర్ణయాలు తప్ప ఆలోచన లుండవల్లే ఉంది. మొన్నటికి మొన్న—నిన్నకొక మొన్న—

రంగారావు మనసంతా చిక్కాగా ఉంది. రాత్రి ఎనిమిదయింది. హోటల్ లో భోజనంకూడా చెయ్యలేదు. చెయ్యాలనిపించలేదు. విసుగ్గా కాంప్ కాట్ మీద పడుకున్నాడు. ఆఫీసర్ ముందు తనెంత చులకనయాడు. సాయంత్రం ఆరుదాటినా ఆ వెళివ జీతాల బిల్లు చెక్ చెయ్యటం పూర్తికాలేదు. తనూ మనిషే. యంత్రంగా పొద్దుటినించి పనిచేస్తున్నాడు. ఇంకా కొంచెంసేపు ఆఫీసులో కూర్చోటానికి తనకేమీ అభ్యంతరం ఉండకపోయేదే...కాని మళ్ళీ చీకటిపడితే ఆ ఎర్రపూల అంచుల తెల్లచీర బీచ్ లో అదృశ్యమాతుంది. లేచాడు, జీతాల బిల్లు డ్రాయర్ లోకితొసేసి. ప్రత్యక్షమయాడు జనరల్ మేనేజర్ యముడిలాగా.

“జీతాలబిల్లు చెక్ చెయ్యటం అయిందా?”

“ఇంకా కొన్ని పేజీలు మిగిలాయండి... రేపు...”

“అవి పూర్తిచేసేసి వెళ్ళండి.”

“కొంచెం పనుందండి.”

“అర్జంట్.”

“కాని...”

“తప్పదు.”

“ఇప్పటికే ఆరయింది.”

“మీరు చాలా స్లో”

ఒళ్ళునుండింది రంగారావుకి.

“ఏ విషయంలో? ఇంటికి పోవటంలో నేనా?” అసబోయి “క్షమించండి. మీరు పొంబడుతున్నారు” అని మాత్రం అన్నాడు.

ఆఫీసర్ కి మండింది, ఈసారి.

“నేన నవసరంగా ఏమీ అనదలుచుకోలేదు. నాక్కొవలసింది పని. మాటలూ, సోమరితనమూ కాదు.”

రంగారావుకి ముఖం జేవురించింది. ఏమనాలికి

“తాహతు తెలుసుకొని మాట్లాడండి”

“ఏమిటి?”

“మాటలంటే పడేవాళ్లెవరూ లేరు”

“చాలాదాకా ఉండే”

“నేను చాలా సహనం చూపిస్తున్నాను. కాని మీ రసార్థం చేసుకుంటున్నారు. ఉద్రిక్త పరిస్థితికి తరుముతున్నారు”

“షట్వ”

“యూ షట్వ. ఇదిగో రాజీనామా. మర్యాద నేర్చుకోండి. వెతుతున్నాను”

రంగారావు పెదవులు వొణికాయి. అంతే అలాగే అనాలి. కాని, కొంచెం తటపటాయించాడు.

సమాధానం ఏమీ రాకపోవటంవల్ల ఆఫీసర్ మరి కొంచెంసేపు మానం వహించి తరవాత “ఇప్పుడే చెబుతున్నాను. ఇవాళ ఈ బిల్లుల చెకింగ్ అయితే కాని మీరు వెళ్ళటానికి వీలేదు” అని గంభీరంగా అనేసి వెళ్ళిపోయాడు.

రంగారావు మనసు మనసులో లేదు. ముఖం చిట్టించుకున్నాడు. కోపం గా కుర్చీలో కూలబడ్డాడు. విసురుగా డ్రాయర్ తీశాడు. జీతాల బిల్లు విసిరి డ్రాయర్ మీద కొట్టాడు. చీదరింపుతో కలం తీసుకున్నాడు. ఎంత సాహసం ఈ ఆఫీసర్ కి! తనేం చేస్తే బావుండేది... ఏవేవో దృశ్యాలు...

జీతాల బిల్లు ఆఫీసర్ ముఖంమీద విసురుగా కొట్టుకుంది. కలం నేలమీద ధామ్మనిపడి సిరా కక్కింది.

“వీలేదూ. ఇదిగో మీ కళ్లముందే ఇప్పుడే లార్డులా వెళ్ళిపోతున్నాను. చూడండి... వీలుందా?”

రంగారావుకి చాలా సంతృప్తిగా ఉంది. పోనీ—అలా కాకపోతే...

సరాసరి జనరల్ మేనేజర్ ఆఫీసుదగ్గిరికిపోయి నుంచున్నాడు. సిగరెట్ పొగ గుప్పమంది. ఆఫీసర్ ముఖం చిట్టించుకుని ముందుకు చూశాడు.

“వాట్...?”

“ఎస్”

“ఎంత సాహసం!”

“ఇదిగో, అకౌంట్స్ అసిస్టెంట్ రంగారావు రాజీనామా. గుడ్ బై”

చిరునవ్వు! చిన్నబోయిన ముఖం!

రంగారావుకి నవ్వొచ్చింది. అంతే, అలాగే ఆవమానించాలి. చెప్పడెబ్బ కొట్టినట్టుగా..... లేకపోతే—ఇంకా ఏడిపించాలంటే...

ఇంకేవేవో దృశ్యాలు!

కలం ఆగిపోయింది. మనస్సు పనిచేస్తోంది.

“ఏమిటి? ఇంకా కాలేదా?”

ఉలిక్కిపడ్డాడు రంగారావు.

“స్లో. స్లో. ఆశ్చర్యం! ఇలాంటివాళ్లని నే నెక్కడా చూడలేదు.”

రంగారావుకి చప్పున గుర్తుకొచ్చింది, పొర పాటు. పోనీ, ఇదే మంచి అదును.

“మొదటే చెప్పాను, ఈపని పూర్తికాండే ఇక్కడినించి కదలటానికి వీలేదని. ఇహ మీ ఇష్టం.”

జనరల్ మేనేజర్ పంతంగా అన్నాడు. చర్రున కోపంవొచ్చింది రంగారావుకి. అతని పెదవులు వొణికాయి. కాని... కాని... రంగారావు ముఖం చిట్టించుకున్నాడు. మాట్లాడలేదు. మేనేజర్ కూడా ఏమీ మాట్లాడలేదు. వెళ్ళిపోయాడు.

రంగారావు విచారించాడు. పశ్చాత్తాప పడ్డాడు. అని ఉండాలిసింది. తలవచ్చేట్లు చీవాట్లు పెట్టిఉండాలిసింది... అప్పుడూ—మళ్ళీ రూంలో కూడా అలాగే అనుకున్నాడు అతను. ఏమిటో అసంతృప్తిగా, అశాంతిగా ఉంది. అవును. ఎప్పుడో తప్పకుండా ఆ మేనేజర్ కి తనకి యుద్ధం జరుగుతుంది. జరిగితీరుతుంది. తనలాంటి మానాభిమానాలు కలవాడు ఇలా ఎంతకాలం సహిస్తాడు. ఎప్పుడో ఒకరోజు ఆ ఆఫీసర్ ముఖంమీద కాగితాలు విసిరికొడతాడు. ఎప్పుడు? ఎప్పుడో ఒకరోజు! తప్పదు.

ఎవరో రూంతలుపు తట్టారు. ఇంకెవరు? రామకృష్ణ. ఈ గొడవలో రామకృష్ణ సంగతి మర్చిపోయాడు. స్నేహితుడికి రమ్మని ఉత్తరంరాసి వాడి సంగతే మర్చిపోయి పడుకున్నాడు, ఈ వెధవ గొడవలో—

“స్తేషన్ కి లేరాదేం?”

“మనస్సు బావుండలేదురా.”

“ఏంజరిగింది?”

చెప్పాడు. రామకృష్ణకూడా రంగారావు అభిప్రాయాలతో ఏకీభవించాడు. ఎప్పుడో ఒకసారి తప్పకుండా బుద్ధిచెప్పాలంటే ‘తప్పకుండా’ అని వంతపాడాడు. భోజనాలూ అవీ అయి పడుకోబోతుండగా మాటవరసగా అడిగాడు రంగారావు.

“అయితే నీకు నెలవు సులభంగావే దొరికిందన్నమాట.

“అహా.”

“మీ ఆఫీసర్ మంచివాడే ఉన్నాడు”

“అ. మంచివాడే.

“అడగ్గానే ఇచ్చాడా?”

“అంతి మంచివాడు కాదులే”

“వీల్లేదన్నాడా”

“ముమ్మాటికి వీలేదన్నాడు. ముమ్మాటికి వీలుం దన్నాను. అయితే సరే అని ఒప్పుకున్నాడు”

రంగారావు ఆశ్చర్యపోయాడు.

“సరిగ్గా చెప్పి. అసలేం జరిగింది?”

“ఏమింది? ముంగు మర్యాదగా నెలవు కావా లని అడిగాను. అవసరమని చెప్పాను ఇవ్వటానికి వీలేదన్నాడు. ‘వీలెందుకుండదు? కాకపోతే రాజీ నామా ఇన్వాలిసి రావొచ్చు. అంతేగా’ అన్నాను. అంకితిముందు ఓసారి ఫీఫ్ అకౌంటెంట్ తో ఓ చిన్న ఘర్షణ జరిగిందిలే. లెడ్జర్ పోస్టింగ్స్ పూర్తి కానిదే ఎంత వీకటిపడా ఇంటికి వెళ్ళటానికి వీలేదన్నాడు. వెంటనే లెడ్జర్ మూసేసి వెళ్ళాను. పక్కన జనరల్ మానేజర్ కూడా ఉన్నాడు. ఇద్దరూ నోళ్లు తెరుచు కునిచూస్తూ ఉరుకున్నారు. మళ్ళీ అలాంటి సంఘటన జరగటం పాపం ఏ ఆఫీసర్ కిషం ఉంటుంది. నెల విచ్చేశాడు.” రంగారావు నోడు తెరుచుకుని విన్నాడు. అతని ఆశ్చర్యానికి అంతులేదు.

“ఉద్యోగంనించి తీసెయ్యలేదా?”

“తప్పివరిది? నాదికాదుగా. అనిధేయత అనొచ్చు. కాని దేనికైనా హద్దుంది. వాళ్ళు హద్దు మీరితే అది వాళ్ళకి తెలియచెప్పటం మన విధేమో. ఏమయితేయేం. నాకుమటకు ఉద్యోగన చెప్పలేదు. ఏమనుకున్నారో, ఏమో. నేను దేనికైనా సిద్ధంగానే ఉన్నాను. అందువల్ల ఆ నిమిషంలో ఆ విషయం ఆలోచించలేదు”

ఎప్పుడూ అంతే రామకృష్ణ! తనకి మొదటి నించీ తెలుసు. ఎందుకూ, ఆరోజు సాయంత్రం జీవితంలో మర్చిపోటానికి వీలేనిది—

వీధుల్లో ఎక్కడచూసినా బారులు బారులుగా జనం. పొద్దుటినించీ అంతే. రేడియోలో—తెలుగులో వార్తలు—చివరి అంశం విన్నప్పటినించీ అంతే నినాదాలు. ఉద్రేకం. అన్ని కాలేజీల విద్యార్థులు, అన్ని సంస్థల్లో ఉద్యోగులు, పెద్దలు, చిన్నలు స్త్రీలు అంతా—వీధులనిండా బారులు తీర్చిపోతూ ఒకేకేక—

పోలీసులు భయంతో చూస్తున్నారు. తిరుగు తున్నారు.....గొప్ప సంచలనం. ఉన్నట్టుండి జనం గుమిగూడారు. ఏవో జరిగింది. ఏవో ఏమిటి? రిజర్వ్ పోలీసులు ఎవరినోకొట్టి అరెస్టుచేశారు. ఉద్రేకం పెరిగిపోయింది. విడుదల చెయ్యాలని తీవ్రంగా అరిచాగు జనం. కలెక్టరు ఆఫీసు ఆవరణలోకి రాకుండా పోలీసుల కాపలా...

రంగారావుకి ఆపుకోలేనంత క్రోధం, ఉద్రేకం కలిగాయి. ఏమిటి దౌర్జన్యం! పోలీసులు లాటిల్ లో జనాన్ని నెకుతున్నారు. బాయెస్లెస్ పట్టుకు జడి పిస్తున్నట్టుగా పోజులు పెట్టి నుంచున్నారు. అందరి ముఖాల్లో తీవ్ర అసహనం, కోపం, ఉద్రేకం ప్రతి ఫలించాయి—ఎవరో కుర్రాడిని వెనక్కి బలంగా తోశాడు రిజర్వ్ పోలీస్. రంగారావుకి ముఖంలోకి నెత్తుగు చిమ్మింది. ఇటే వొస్తున్నాడు అతను—తుపాకీ, లాటి... నెకుతూ, జనాన్ని.

రంగారావు మనసులో ఏవేవో దృశ్యాలు... ఆ లాటి రిపీమని పట్టుకులాక్కుంటే—

ఎవరో పడిపోయాడు... పడిపోయాట్ట. పోలీసు కొట్టాడు. డౌన్ విత్ వయెలెన్స్. అహింసా వాది క్రీరాములు గారికి జయ్... ఆ కుర్రాడు... కుర్రాడు ... స్టూడెంట్ ... బి. కామ్. చదువుతున్నాడుట. ఎవరో గుర్తుపట్టారుట. జనం అరుస్తున్నారు. ఎవరు? రంగారావా? జయ్ రంగారావ్ కీ. రంగారావుని వెంటనే విడుదల చెయ్యాలి. అరె అప్పడే ఆఫీసు లోపలికి తీసికెళ్లారు—అరెస్ట్! అరుపులు. గోల.

ఉరుకుంటారా జనం, మరి. విడుదల చేశారు. అఖండి విజయం. ఎవరో బుజాలమీద మోసుకు పోయారు. హీరో... రంగారావ్. త్యాగి! వీరుడు! యోధుడు!—

పోలీసు వెనక్కి నెట్టాడు—రంగారావుని. ఆలాటి! రంగారావు వెనక్కి తూలాడు. ముందుకి దూకి ఆ లాటిని...

వ్వు. ఎంత బావుండేది, ఆ లాటి లాగిపాకేస్తే! లాగి పాకేస్తాడు, ఈసారి. అవును, మరి. మితిమీరి విజృంభిస్తుంటే— ఎప్పుడో ఓసారి...

అరె. ఎవరినో పోలీసు లాటిచార్జి చేశాడు. కిందపడ్డాడు కుర్రాడు. ఎవరు. ఎవరు? మూగారు జనం... రామకృష్ణ. అవును, రామకృష్ణ! అన్నాడు బయటికి. విన్నారెవరో. రామకృష్ణట. జనం మూగారు తనచుట్టూ. చెప్పాడు. క్లాస్ మేట్. బి

కామ్ విద్యార్థి...జయ్. రామకృష్ణకీ. డౌన్ విత్ వయ్ లెన్స్. అహింసా వాది శ్రీరాములు గారికి జయ్. రాయకృష్ణని వొదిలేయాలి. ఒకటే గోల. హాజిలి పోయారు పోలీసులు. బుజాలమీద మోశారు వాడిని. హీరో. జయ్ రామకృష్ణకీ...యోధుడు! వీరుడు!

అరె. చూస్తూండగానే వీడు—! అసలు రామ కృష్ణ ఎప్పుడూ అంటే. తను చూశాడూ, ఆ రోజు డిజేబ్ లో—

‘పరిశ్రమలు జాతీయం చెయ్యటం అనర్థ దాయకం.’

అటూ ఇటూ ఒకటక మాట్లాడేశారు విద్యార్థులు. సంకుచితత్వం ప్రబలి స్వార్థం మాత్రం అధికారం చలాయిస్తూ మనుషుల మనసుల్ని బానిసలుగా చేసి సాంతలాభానికి తరిఫీగు ఇస్తున్నప్పుడు పరిశ్రమల్ని జాతీయం చెయ్యటం తప్ప అన్యథా శిరణ్యం లేదు. స్వప్రయోజనాలకోసం, దేశక్షేమాన్ని, మానవ సమాజ శ్రేయస్సునీ నిర్లక్ష్యం చేసి శ్రామి కుల్నీ, సామాన్యల్ని పీడించే పాడుపనికి దోహదం కలిగించిన పెట్టుబడిదారీ విధానంనొచ్చి పరిశ్రమలు విముక్తిపొందాలి! ప్రభుత్వపరం కావాలి. అప్పుడే దేశక్షేమం పదిలం.

నినాదాలవల్ల లాభం శూన్యం. సాంతలాభం కోసం పరిశ్రమల పెట్టుబడిదారులు అన్యాయం గా ఇతరుల్ని పీడిస్తున్నారనటంలో అర్థంలేదు. ఉత్పత్తి ననుసరించే ఉత్పత్తిదారులు ప్రతిఫలం పొందుతున్నారు. బ్రిటన్ లో జాతీయం చెయ్యబడ్డ పరిశ్రమల గతేమయింది? అవి పెట్టుబడిదారీ వర్గాలకింద ఉన్న పరిశ్రమలకంటే ఉన్నతస్థాయిలో ఉన్నాయా? జరగాలిసింది మనుషుల్ని శింకించటంకాదు. సర్గ్గా అర్థం చేసుకోటం.

వాద ప్రతివాదా లీ విధంగా జరిగాయి.

చర్చ జరుగుతున్నంతసేపూ రంగారావు మనసులో దుమారం రేగుతూనే ఉంది. చర్చ అతనికి చాలా అసంతృప్తి కలిగిస్తోంది. తనీ విషయంమీద బాగా చదివాడు. ఎవరూ మాట్లాడాలిసిన విధంగా మాట్లాడలేదు. పరిశ్రమలు వ్యక్తి పరంగా ఉన్నందువల్ల కలిగిన లాభనష్టా లేమిటి? సాంకేతికంగా, ఆర్థికంగా, పారిశ్రామికంగా, సామాజికంగా వ్యక్తి యాజమాన్యం ఏ ఏ ఫలితాలు సాధించింది? ఏ ఏ ప్రయోజనాలు పొందింది. ఆ విధానంలో గల లోటుపాట్లేమిటి? ఈ లోటుపాట్లని ఏవిధంగా సవరించటానికి వీలవుతుంది? వీలుకాదా? అలా ఐతే

పరిశ్రమల్ని జాతీయం చెయ్యటంవల్ల ఈ సమస్య పరిష్కరింపబడుతుందా? వ్యక్తి యాజమాన్యం సాధించలేని ఔన్నత్యం జాతీయ అన్వయం సాధించ గలుగుతుందా? ఏవిధంగా? ఇలా ఆలోచిస్తే నిష్పక్ష పాతంగా ఉంటుంది. కొన్ని పరిశ్రమల్ని ప్రభుత్వమే నిర్వహించాలిసి ఉంటుందని స్పష్టమాతుంది. అలానే కొన్ని పరిశ్రమల్ని వ్యక్తులు నిర్వహించటమే శ్రేయస్కరంగా కనిపిస్తుంది...

ఇదంతా తను గొప్పగా విశదీకరించగలడు. అలా తను ఏకధాటిగా, అనర్గళంగా లెక్చరర్ లా మాట్లాడేస్తే—

రంగారావు మనసులో ఏవేవో దృశ్యాలు... ప్రతి లెక్చరరూ తననై పే చూస్తూ పాఠం చెబుతున్నాడు. విద్యార్థులంతా ఫలానా రంగారావు నాన్నే హీతుడంటే నాన్నే హీతుడని...ఇంకా..... ఇంకా. అందమైన అమ్మాయిల గుసగుసలు...అతనే...రంగారావు—ఆ రోజున డిజేబ్ లో...ఓహో!—అవును...ఓరగా—మెరుపుల్లా మురిపించే చిరు నవ్వుల దొంతరలు—

“ఇంకెవరైనా మాట్లాడాలని ఉంటే మాట్లాడొచ్చు” అభ్యక్షుడు అన్నాడు.

రంగారావు కదిలాడు. లేస్తే! తను వేరివ్వలేదు. తయారుచేసుకోకుండా అప్పటికప్పుడు ఒక ఒక మాట్లాడేస్తే! తనకి ఇంగ్లీషు బాగానే వచ్చు. మాట్లాడగలడు—

అభ్యక్షుడు మళ్ళీ ఆహ్వానించాడు.

రంగారావు ఉహాపథంలోనించి దిగలేదు.

“అభ్యక్ష మహాశయా! సోదరీ సోదరులారా!” గంభీరంగా వినపడ్డది. ఉలిక్కిపడ్డాడు రంగారావు. రామకృష్ణ! కొంచెం తడుముకుంటున్నాడు...నిల నొక్కుకున్నాడు. ఏవో మాట్లాడేస్తున్నాడు. ఒకటక...అరె, అన్నీ తన పాయింట్లై. లెక్చరర్లు తలూపుతున్నారు. అందరూ ముగ్ధులైపోతున్నారు.....రామకృష్ణ!

ఈ రామకృష్ణ ఎప్పుడూ ఇంటే. వాడి నేమనాలో! రామకృష్ణ వాడికి తగిన పేరు కాదు—చిచింద్రీ అంటే...

కాని ఆక్షణాన రంగారావుకి రామకృష్ణని చిచింద్రీ అని మెచ్చుకోటానికి మనసొప్పలేదు. కొంచెం ఈసడింపుతో కూడుకున్న పేరైతే గాని—

“రంగారావ్.”

సముద్రంవైపు చూస్తూ నుంచున్న రంగారావు ఈ పిలుపు విని ఆలోచనలు తలూలన భగ్నం కాగా వెనక్కి తిరిగి నూకాడు. అతని గుండె గబగబ కొట్టుకుంది. ఆ ఇద్దరూ తనకి దగ్గరగా వచ్చారు. రామకృష్ణ తన దగ్గరకి రమ్మన్నట్టుగా సంజ్ఞ చేశాడు. వెళ్లాలనిపించలేదు రంగారావుకి. తన నొప్పితనం చూడలేదని కాబోలు, ప్రదర్శించుకోవాలని తయారయ్యాడు.

రంగారావు ఏదో సంకోచిస్తున్నట్టుగా అలా అక్కడే నిలబడి ఉండడం చూసి రామకృష్ణ మళ్ళీ పిలిచాడు. వొద్దనుకుంటూనే రంగారావు కదిలాడు. పక్కన ఆమె తను మూర్ఖుడనుకుంటుంటేమోనని భయం. లేకపోతే నా వాడికి బుద్ధోచ్చేట్లు తను గిరుక్కున వెనక్కి తిరిగిపోయేవాడు. “ఇతను నా కౌన్సెల్. రంగారావు. ఇక్కడ ఓకంపెనీలో అకౌంట్స్ అసిస్టెంట్ గా పని చేస్తున్నాడు. ఈమె శోభాదేవిగారు. మొన్నే ఇంటర్ ప్యూసయారు.”

పరస్పరాభివాదా లయాయి. రంగారావుకి ముఖం ముడుచుకోవాలనే ఉన్నా, తీరా ఆమె తన ముఖం ఎల్లప్పుడూ అలానే ఉంటుందేమోనని అపోహ పడుతుందని చిరునవ్వు ప్రదర్శించాడు. కాని మనసులోని వికారం ముఖంలో అప్పడప్పుడు ద్యోతక మవుతూనే ఉంది. ఆమె ఎక్కువగా ఏమీ మాట్లాడలేదు. తనూ మాట్లాడలేదు. ఆ రామకృష్ణే తేగవాసేస్తున్నాడు. మరి కొంచెంసేపటిలో ఆమె సెలవు తీసుకుంది. రూమ్ కి వెళ్లేదాకా రామకృష్ణతో సరిగా మాట్లాడకుండా ముఖావంగానే ఉన్నాడు రంగారావు. అతనంటే ఎంత కోపంగా ఉన్నా ఆమెతో ఎలా పరిచయం చేసుకున్నాడో తెలుసుకోవాలని రంగారావుకి మహా కుతూహలంగా ఉంది. ఉండబట్టక అడిగేశాడు. తను నోరు చేసుకుని అడిగినందుకైనా సమాధానం తిన్నగా చెప్పలేదు రామకృష్ణ.

“మాట్లాడదలుచుకుంటే వీలే దొరకదా?” అని మాత్రం అన్నాడు. ఆ పిలు దొరక్కనేగా తన సంతోషమంతా వాడికి ధారపోయాలిసాచ్చింది!

ఈ సంఘటన జరిగినతరువాతి మూడు రోజులు వరసగా బీచ్ కి పోవటానికి వీలేకపోయింది. సాయంత్రంకాగానే ఏసినిమాకో దారి తీసేవాడు రామకృష్ణ. పొద్దున్నే ఒంటరిగా ఎక్కడికో వెళ్ళి భోజనంవేళకి తిరిగిచ్చేవాడు. రంగారావుకి మనసులో బాధగానే ఉంది. రామకృష్ణ ఎక్కడికెడు

తున్నాడో తనకి తెలుసు. కావాలని తనని బీచ్ కి రానియ్యకుండా చేస్తున్నాడు. కాని అతని చొరవ తనకి మహా ఆశ్చర్యం కలగ చేసోంది.

ఆగోజు పొద్దున్నే మమూలుగా ఎక్కడికో వెళ్లొచ్చాడు రామకృష్ణ. వచ్చీ రావటంతోనే “ఇనాశేరా, డేరా మేకు పీకేసేరోజు” అన్నాడు. ఇప్పటికే మొదట అనుకున్నకంటే ఓగోజు ఎక్కువ ఉన్నాడు. అయినా మాటవరసకన్నాడు రంగారావు.

“నింతోందర?”

“మళ్ళీ మా మేనేజర్ కి కోపం తెప్పించటం చేనికి?”

“మేనేజర్ కోపం కాదుగా మనకి ముఖ్యం”

ఉద్దేశపూర్వకంగా అని రామకృష్ణ ముఖంలోకిమాసి వ్యంగ్యంగా నవ్వాడు రంగారావు.

“కాదులే. ఐనా మళ్ళీ త్వరలో రావాలిగా ఎలాగో.”

రంగారావు ముఖం చిట్టించుకున్నాడు. అసలు విషయం చెప్పడు. అదో బెట్టు. నలుగురూ తనని హీరోలాగా గౌరవించాలని, పూర్తిగా చేసేదాకా ఏమీ చెప్పడు. బహుశా వ్యవహారం నలుగురూనే ఉంది కాబోలు ఇంకా. కొంచెం ఉక్రోశం వొచ్చింది రంగారావుకి. ఆ స్థితిలో అనేశాడు.

“ఎందుకూ?”

ఆ మాటలో ధ్వనించిన మాత్స్యర్యం రంగారావుకే అసహ్యం కలిగించింది. కాని రామకృష్ణ అదేమీ గమనించనట్టుగానే, యథాలాపంగా అడిగిన ప్రశ్నకి జవాబిస్తున్నట్టుగా అన్నాడు.

“నీ పెళ్ళికి పిలవ్వా ఏమిటి?”

“పెళ్ళేమిటి?”

“చేసుకోవా?”

“బహుశా, నీకంటే ముందుకాదేమో!”

చెబ్బతీశాడు.

“ఇంకా నే నెవర్నీ ప్రేమించటంగానీ, ప్రేమించబడటంగానీ—అలాంటి నూచనగానీ, అవకాశంగానీ లేదుగా.”

రంగారావు నిర్విణ్ణుడయ్యాడు, కోత! కాని—

“నా దగ్గర దాచకు.”

“దాచలేదు గనుకనే నిజం చెప్పాను. అందరికీ నీలాంటి అదృష్టం ఉండొద్దా?”

“అదృష్ట మేమిటి?”

“నీ గుండె ఆగిపోతుండేమో ననే భయం లేక పోతే, వచ్చిరావటంతోనే అసలు విషయం చెప్పేసే వాడిని.”

“ఏమిటది?”

“ఆ ఎర్రపూల అంచుల తెల్లచీర ధరించే అమ్మాయి లేదా?”

“ఆ... ఆమె?”

“నిన్ను పెళ్ళిచేసుకోతూని కిష్టపడటానికి అభ్యంతరం ఆమె కేమీ ఉండదు.”

రంగారావు అప్రతిభుడయ్యాడు. రామకృష్ణ వైపు కళ్ళప్పగించి అలాగే మాడసాగాడు. ఆ అవస్థలో ఉన్న రంగారావు భుజం తట్టాడు రామకృష్ణ, అభినందన పూర్వకంగా.

“నిజమా?”

“ముమ్మాటికీ.”

నమ్మకశక్తి కావటంలేదు రంగారావుకి. ఈ తలవని తలంపు పరిణామం ఏమిటి? రామకృష్ణని తను ఎంత అపార్థం చేసుకున్నాడు! రామకృష్ణ! వాడెప్పుడూ అంతే. మనసులో కృతజ్ఞతాభావం నెల్లి విరిసింది. కాని పైకి ఏమీ తొణకకుండా ఓ చిన్న సందేహం వెలిబుచ్చాడు.

“నీ కెలా తెలిసింది?”

“ప్రయత్నం చేసింది నేనేలే నాకు తెలియక ఇంకెవరికి తెలుస్తుంది?”

కొంచెంసేపు రంగారావు నిశ్శబ్దంగా ఉండి వివరాలకోసం అభ్యర్థించాడు. రంగారావు గుణగణాలని తా నెలా తెలివితేటలతో ఆమె మందర పొగిడింది, ఆమె ఆసక్తితో ఎలా విన్నదీ చిన్న కథగా చెప్పాడు.

“ఆమె ఏమంది? ఒప్పుకుందా?”

“నీ మొహం. ఒప్పుకున్నట్టు ఎవరైనా చెబుతారా? అది మనం గ్రహించాలిసిన విషయం. ఇహ మిగిలినదల్లా నువ్వు మాటమాత్రం అనటమే. అంతా సాఫీగా జరిగిపోతుంది.”

రంగారావు మేఘాల్లో విహరించాడు. కలలో అనుకున్న విషయం! కేవలం కలే ఐపోతుండేమోనని చింతించిన విషయం! ఇప్పుడు యధార్థం కాబో

తుంది. రామకృష్ణ! ఇది అతనికి అఖండ విజయం. అతను సాధించిన అన్ని విజయాలకీ ఇది తలమానికం. అతను సాధించిన విజయం!

హృదయవీణ ఆకస్మాత్తుగా అపశ్రుతి పలికింది—ఘోరమైన అపస్వరం!

రంగారావు చలించాడు.

చంద్రుడూ, వెన్నెలా సూర్యుడి చలవ!

రంగారావు ముఖంలో కాంతి అదృశ్యమైంది. ప్రయోజకుడు రామకృష్ణ! అతని ప్రయోజకత్వం నీడన—ఘటికుడు, రామకృష్ణ! అతని ఘటికత్వం చాటున—సమర్థుడు, రామకృష్ణ! అతని సామర్థ్యం వెలుగున—రంగారావు!

చేతకానివాడు రంగారావు! భూతద్దంలో తన చేతకాని తనాన్ని చూసుకున్నాడు రంగారావు. తనకి కావలసింది తను సంపాదించుకోలేనంత అసమర్థుడాతను? పరుల సహాయంవల్ల, దయవల్ల బ్రతికొలిసినవాడా?

ఆ క్షణంలో రంగారావుకి తనమీద చెప్పలేనంత అసహ్యం వేసింది. కోపం వచ్చింది. తన వ్యక్తిత్వం ఆహుతి కాబోతోంది. కావటానికి వీలేదు.

“నీకు వీలైనప్పుడు ఆ కాస్త మాటా అనేస్తే..”

“అనను.” దృఢంగా అన్నాడు రంగారావు.

“ఏం?” ఆశ్చర్యంగా అడిగాడు రామకృష్ణ.

“అంతే.”

“ఆమె అందంగా లేదా?”

“ఉండొచ్చు”

“చదువు చాలదా?”

“అదికాదు”

“మరేమిటి?”

“విదయితే ఏం? నా నిశ్చయం అదీ”

“ఆమె అంటే నీకిష్టంలేదా?”

రంగారావు మాట్లాడలేదు.

“నేను నమ్మను. ఆరోజున నిన్ను బీచ్ లో చూసినవాడెవ్వడూ నమ్మలేడు. అసలు సంగతి చెప్పు”

“నా కిష్టంలేదు” అనేశాడు రంగారావు.

“బాగా ఆలోచించుకో”

“అక్కలేదు”

కొంచెం వికృతంగా నవ్వాడు రామకృష్ణ. తాపీగా సిగరెట్ ముట్టించి పొగ వొదులుతూ ఆలోచిస్తున్నట్టుగా విమీచాటాడకుండా కూచున్నాడు. రామకృష్ణ అంతగా ఆశ్చర్యపడనట్టు కనిపించేసరికి రంగారావు కొంచెం తల్లకిందులయాడు. రామకృష్ణ అదిరిపోతాడని తను అనుకున్నాడు. కాని అలా జరగలేదు. ఏమయినా తను ఆత్మభిమాని ప్రవర్తించాలిసినవిధంగా ప్రవర్తించాడు. దానివల్ల గొప్ప నష్టంకలిగినా అంతగా చింతించవలసిన అవసరంలేదు. ఇప్పుడు రామకృష్ణ తనకంటే వివిధంగా గొప్పవాడు!

ఆసాయంత్రం రామకృష్ణ వెళ్లిపోయాడు. వెళ్లిపోయేముందైనా నిజమైన కారణం చెప్పమని తనని బలవంతం చేస్తాడనుకున్నాడు రంగారావు. కాని అలాంటిదేమీ జరగలేదు. రైలు కడలబోతుండగా అడిగాడతను.

“మళ్ళీ ఎప్పుడొస్తావు?”

“నీచేతుల్లో నే ఉంది”

“నా చేతులో ఏముంది, సిగరెట్టుపీకతప్ప?”

“కాసేపటికి అదీ ఉండదులే. ఈ ప్రపంచంలో ఏదీ శాశ్వతం కాదురా రంగారావు”

“వేదాంతంలోకి దిగావే?”

రామకృష్ణ నవ్వాడు, సమాధానం చెప్పాలిసిన అవసరం లేదన్నట్టుగా.

రంగారావు మెదడులో ఏవో ఆలోచనలు. వేళ్ల మధ్యనకాలుతున్న సిగరెట్టు వేడి వేళ్లకి కొంచెం సోకింది. కాలే పీకనైపు ఓక్షణం చూసి అవతలికి విసిరేశాడు రంగారావు. రామకృష్ణ నవ్వుతూ అన్నాడు.

“యూఆర్ ఆల్వేస్ టూ కాన్వన్ ఆఫ్ యువర్ సెల్ఫ్. ఎప్పుడూ నిన్ను నువ్వు జ్ఞాపకం చేసుకుంటూనే ఉంటావు. సిగరెట్టు నీవేళ్లకి ఓసారైనా చురకవేస్తే చూడాలని ఉందిరా”

“అంత జాగ్రత్త మనిషిని కానందుకు అభినందించటానికి బదులు ఈర్ష్య పడుతున్నావుట్రా? నీవేళ్ళ చురకలుచూసి సంతోషపడు. చాల్లే”

రామకృష్ణ నవ్వులేదు. రంగారావు నవ్వు ఆపేశాడు. రైలు కదిలింది. జేబు రుమాళ్లు ఊగాయి.

స్టేషన్ దాటి నెమ్మదిగా అడుగులేసుకుంటూ నడవసాగాడు రంగారావు. రామకృష్ణ తననుగురించి ఏమనుకుంటూంటాడు? తనొక్కడే కాదు హీరో—ధీరుడు, అభిమాని, త్యాగి...ఇంకా...ఇంకా... ఇంకా ఉన్నారు. ఎప్పుడో వొస్తుంది ఉత్తరం, వాడి దగ్గిరించి. రంగారావు పైకి తనకి కనబడేటంత చేతకానివాడు కాదు. ఆచరణలో అసమర్థుడు కాదు... అవసరం వస్తే ఏమైనా... ఆఖరికి ఎర్రపూల అంచుగల తెల్లచీర అయినాసరే—నిర్లిప్తంగా నిర్లక్ష్యం చేయగలడు—అన్నట్టు, ఆ అమ్మాయి ఏమనుకుంటుందో? పాపం!

బీచ్ లో ఎదురౌతుంది మామూలుగా—

పలకరించడు. ఎరగనట్టుగా—

తాపత్రయపడుతోంది...

ఏం చెయ్యాలి? మధనపడుతోంది కాబోలు. ఉన్నట్టుండి—ఓరోజు—ఓ సాయంత్రం ఆమెని ఇహాసస్పెన్సులో ఉంచడు. కుంభ బద్దలు కొట్టినట్టుగా—

“అమాం సారీ. తుమించండి.” ఇంకేం చెప్పక్కలేదు. అర్థం చేసుకుంటుంది. రంగారావులాంటివాడు అందరికీ అందుబాటులో ఉండేవాడు కాదు. విచారిస్తుంది, పాపం, ఏం చేస్తాడు? ఇంతకీ రామకృష్ణ! వాడే. కాని జరిగిందేదో జరిగిపోయింది.

అరె! ఆ అమ్మాయి ఎదురుగా వచ్చేస్తోంది. ఆలోచనలో గమనించలేదు. తను బీచ్ లో నడుస్తున్నాడు. మందమందగా ఆమె, మెల్లమెల్లగా తను సమీపిస్తున్నారు.

ఎందుకూ? ఇప్పుడే చెప్పేస్తాడు తను, సూచనగా. తనెంత బాధపడ్డాడు నిన్నటిదాకా. ఆమెని కూడా అనవసరంగా...

ఆ అమ్మాయి తనవైపు చూస్తోంది. శోభ. నిజానికి ఆ సాయంత్రం నాటి శోభ అంతా మూర్తీభవించినట్టుగా ఉంది. ఆ రామకృష్ణ అంతా పాడుచేసేశాడు. ఛీ. ఏదో పెద్ద సహాయం చెయ్యబోయి... కాని, వాడికి మాత్రం మేం తెలుసు, తనలా అంటాడని...

తను చూడనప్పు డామె తనవైపు చూస్తోంది

ఆగింది—సముద్రపు శోభ చూసే మిషతో. దుర్మార్గంగా, నిర్ణయగా తను ప్రవర్తిస్తే ఆ సుకుమారకోమల శరీర హృదయం పెనుగాలికి తలడిల్లినట్టుగా...

కాని ఏం చెయ్యగలడు? అర్జునుడు మత్స్యయంత్రాన్ని కొట్టి జయించిన ఫలితంగా ఆ పని చెయ్యలేని, లేక చెయ్యని మిగతా నలుగురూ—

అసంభవం!

ఆమెని సమీపించాడు. పోనీ, తరవాత చెప్పొచ్చు. ఆమె తనవైపు దొంగతనంగా ఎగాదిగా చూస్తున్నట్టు స్పష్టం. ఏమనాలి?

“నేను... నేను. మర్చిపోయినట్లున్నారు..... రంగారావుని.” అలా అనాలని అనుకోలేదు. కాని అన్నాడు. అంతే! ఆడవాళ్ళముందు నమ్రత ముఖ్యం.

“ఓ... అవునవును.”

పాపం. తనకోసమే అంత పెందరాళే బీచ్ కొచ్చా ఉనుకుంటోంది కాబోలు. అసలు విషయం తెలియదుగా—తను ఆ పూట నెలపుపెట్టి స్టేషన్ కెళ్ళి రామకృష్ణని సాగనంపి వొచ్చాడని...

పెదవులు కదిలిస్తోంది. అడుగుతుంది కాబోలు. అడగడేం? సంకోచిస్తోంది.

ఆమె అడిగితే—

విసుగుపుట్టి అయిదుగుంటలు కాగానే ఆఫీస్ విడిచిపెట్టి వొచ్చేశానని తను చెబితే—

అయిదింటికే రానిస్తారా అని ఆమె సందేహం వెలిబుస్తే—వీలేదన్నాడు ఆఫీసర్, కాని వాడి ముఖంమీద లెడ్జర్ కొట్టేసి వొచ్చేశాడని తను చెబితే—

అభిమాని! వెధవ ఉద్యోగం, ఆత్మాభిమానం ముందంత? స్వతంత్రుడు—ఉదాత్త భావాలు కలవాడు...

అలాగే ఆమె అనుకుంటుంది. పోనీ, ఆమెకొక పోలే మరో ఆమె...ఎర్రపూల అంచు కాకపోతే—మరోరంగు...

“ఆరోజు...మిమ్మల్ని పరిచయం చేసిన... ఆయన...ఆయన...” తడుముకుంటోంది. ఏమిటంత మతిమరుపు?

“రామకృష్ణ.” అందిచ్చాడు.

“ఆఁ, ఆఁ...అవును. ఆయన మళ్ళీ కనిపించలేడే.”

పొడుగు పడ్డట్టుయింది రంగారావు. నెత్తిమీద, “కనిపించలేదా?”

“ఉహు. మా నాన్న గారితో ఏదో మాట్లాడాలన్నారు. మళ్ళీ రాలేదు. ఏదో బిజినెస్ బకదా! బీచ్ లో కనిపిస్తారేమోనని చూశాను. అడ్రెస్ మర్చిపోయి ఉంటారేమో.” రంగారావు ఉక్కిరిబిక్కిరయ్యాడు.

“ఊరి కెళ్ళిపోయాడులండి. మిమ్మల్ని అంతకిముందు వాడెరుగా?”

“లేదండీ. నన్ను ఎవరో అనుకుని పలకరించారట. అన్నీ చెబితే, ‘పోనీ, అది మంచిదే లండి. మీ నాన్న గార్ని బాగా ఎరుగున్నవాళ్ళతో పరిచయం ఉంది’ అని ఏదో చెప్పారు.”

రంగారావుకి తలా తోకా అందటంలేదు. బుద్ధిపూర్వకంగా రామకృష్ణ తనని వంచించటానికి ప్రయత్నించాడా? వాడికేం లాభం? ఇలాంటి చిలిపి చేష్టలు వాడి కలవాటులేడే. తనని చూసేసరికి వాడి కలా బుద్ధి పుట్టిందా?

ఏమైనా, ఆ క్షణంలో రంగారావుకి రామకృష్ణని నమిలి మింగేనేటంత కోపం వచ్చింది. అయితే, అకస్మాత్తుగా రంగారావు మెదడులో భావకిరణం మెరిసింది. ఇప్పుడు...ఇప్పుడు...ఎర్రపూల అంచుగల తెల్లచీర ధరించే శోభకీ తనకీ మధ్యన ఉన్న అగడ్త మరి లేదు. అభివందనీయుడు రామకృష్ణ!

అనుకోని పరిస్థితిలో తను శోభ ఎదట నుంచుని ఉన్నాడు, నిశ్చేష్టంగా. ఏదో మాట్లాడాలి! కాని...కాని ఇప్పుడు తను ఆనందసాగరంలో మునిగి తేలుతున్నాడు. ఇప్పుడు ఏం మాట్లాడినా అవక తవకగా ఉంటుందేమో! స్తిమితపడాలి.

రామకృష్ణ మాటలు ఇప్పుడు తనకి అర్థమవుతున్నాయి. వాడలా ఎందుకు ప్రవర్తించాడో తెలిసిపోయింది! వాడెప్పుడూ అంతే! నూటిగా చెప్పడు కదా, ఖర్క!

కొన్ని నిమిషాలు మానంగా గడిచాయి. మర్చిపోదామన్నా వీల్లేకుండా తన అదృష్టం తనని అందల మెక్కించి ఊరేగిస్తోంది. కాసేపదంతా మర్చిపోయి

ఆ సంతోషం కనపడనీయకుండా వీమన్నా అనగలిగితే...!

అసలు దేనికి అది సరైన సమయం కాదు. దర్బాగా, ముఖావంగా, అనవసర జోక్యం యిష్టంలేని వాడిలా అనేశాడు.

“వీ ఏకాగ్రతకి భంగం కలిగించటం యిష్టంలేదు. వస్తా.” ఆమె చిన్నగా నవ్వింది.

అడుగు ముందుకేశాడు.

ఏవేవో దృశ్యాలు...

సిగరెట్ పీక నెగ తగిలింది వేళ్ళకి.

రంగారావుకి నవ్వుచ్చింది. తను అజాగ్రత్త మనిషి కాదు. తననిగురించి తను ఎప్పుడూ శ్రద్ధ తీసుకోగలడు—వి పరిస్థితిలోనైనా సరే.

సిగరెట్ పీక విసురుగా అవతలి కెళ్ళి పడ్డది. రంగారావు అన్నట్టుగా శోభ సముద్రపు శోభలో తన్మయత్వం పొందటంలేదు, ఆసమయంలో. ఆమె అంత మూఢురాలేమీ కాదు.

రంగారావు ప్రవర్తన నెలరోజులనించీ ఆమె కనిపెట్టక పోలేదు. ఆరోజు సాయంత్రం తనకి సుదూరంలో కూచున్న రంగారావు, రామకృష్ణా వింమాట్లాడుకున్నారోకూడా మరీ ఊహ కందనివిషయం కాదు, ఆమెకి. రామకృష్ణ కేవలం మిషలో తనని పలకరించాడనీ తెలియకపోలేదు. రంగారావుకి తనని ఎందుకు పరిషయం చేశాడో కూడా అభేద్యమైన రహస్యంకాదు. రంగారావు మనసులో ఏముందో ఎక్కరే తియ్యాలిసిన అవసరమూ లేదు. రంగారావుని గురించి తెలుసుకోవాలిసినదీ ఇంకేమీ లేదు. శోభకి తెలియనిదల్లా ఒక్కటే—రామకృష్ణ అడ్రస్!

